

MINUTI

KUNSILL LOKALI ŻURRIEQ

IS-SEBA' LEGISLATURA

LAQGHA NUMRU WIEHED U TLETIN

29 ta' Ottubru, 2014

Il-Kunsill Lokali Żurrieq iltaqgħa fl-Uffiċċju Amministrattiv tiegħu li jinsab fl-indirizz Ċentru tal-Komunita Joe Cassar, Triq Pietru Pawl Saydon, Żurrieq fis-6.30 ta' filgħaxija.

PREŻENTI

Is-Sindku Ignatius Farrugia u Kunsilliera s-Sinjura Rita Bellizzi, s-Sur Joseph D'Amato, Dr Claudio Zammit, s-Sur Dino Bonnici, s-Sur Vincent Marmara, s-Sur Pierre Farrugia, s-Sur Raymond Gixti, s-Sur Kevin Sam Farrugia u s-Sur David Abdilla.

SKUŻAT

Il-Viċi Sindku Rita Grima u l-Kunsillier Rita Bellizzi infurmat lill-Kunsill li ma tistax tattendi għas-seduta minħabba li tinsab ma tflax. **Dok 1.**

Is-Sur Ayrton Farrugia – Ambaxxatur tal-Vot 16 għal-lokalita' ma attendiex.

UFFIĊĠJAL PREŻENTI

Is-Segretarju Eżekuttiv Josianne Cilia Mumford.

MINUTI

Is-Sindku Ignatius Farrugia ppesieda l-laqgħa.

31.1 *Kunsiderazzjoni u Approvazzjoni tal-Minuti*

- 31.1.1 Fir-rigward ta' punt 30.8.7 il-Kunsillier Dino Bonnici qal li jeħtieġ li l-Kunsill jibgħat reminder biex issir il-laqgħa maż-Żurrieq Wolves u jigi ffirmat il-

ftehim.

31.1.2 Il-minuti ta' seduta 30 ġew approvati.

31.2 *Approvazzjoni tal-Minuti tal-Kumitat Amministrattiv Ta' Bubaqra*

31.2.1 Il-minuti tal-Kumitat Amministrattiv ta' Bubaqra numru 5 ġew approvati.

31.3 *Approvazzjoni tal-Minuti Gal Xlokk u Regjun Nofsinhar*

31.3.1 Ġew approvati l-minuti tal-Gal Xlokk numru 50 u l-minuti tar-Regjun Nofsinhar laqgħa numru 12.

31.4 *Approvazzjoni tal-Minuti tas-Sotto Kumitati u tal-laqgħa li saret mal-Ispettur tal-Pulizija taż-Żurrieq*

31.4.1 Is-Segretarju Eżekuttiv ressqet il-minuti tas-seduta tas-Sotto Kumitat Anzjani u ġew approvati flimkien mal-minuti tal-laqgħa mal-ispettur tal-pulizija.

31.5 *Kommunikazzjoni mis-Sindku*

31.5.1 Is-Sindku faħħar l-inizjattiva li ha l-Kunsillier Joseph D'Amato fil-kunċert sabiħ li sar fil-Ġnien tal-Ġibjun. Ġibed l-attenzjoni biex għal darb'oħra isib data fejn ma jkunx hemm skola, sabiex l-attendenza tkun aktar numeruża.

Is-Sindku semma l-attività 'Taħt id-Dell tal-Mithna' li saret bl-ghajnuna kbira tal-Gal Xlokk u tal-kunsilliera Pierre Farrugia u Joseph D'Amato. Hu qal li din l-attività irnexxiet bil-kbir u kien hemm attendenza tajba ħafna u aktar milli kien mistenni. Għal din l-attività is-Sindku irnexxielu jgħib lill-media tal-PBS u tal-One li taw muntagġ tajjeb ħafna.

Is-Sindku qal li fil-ġurnal 'It-Torċa', sar artiklu minn rappreżentant tal-Gal Xlokk fejn semma li l-Orkestra kienet tas-Sindku. Is-Sindku nforma li r-rightup ma sarx minnu u għalhekk ma kellux x'jaqsam miegħu.

Il-Kunsillier Joseph D'Amato faħħar ix-xogħol li għamel is-Sindku fl-attività 'Taħt id-dell tal-Mithna' u kkonferma li kienet suċċess.

- 31.5.2 Is-Segretarju Eżekuttiv ressqet email li l-Kunsill irċieva minghand Transport Malta fejn indikaw ilment li sar fuq is-sistema tat-traffiku fi Triq Dun Gwann Camilleri. TM talbu l-kummenti tal-Kunsill fuq is-sistema tat-traffiku fl-imsemmija triq.

Kien hemm qbil unanimu li kollox jibqa skond is-sistema tat-traffiku preżenti.

- 31.5.3 Is-Segretarju Eżekuttiv ressqet email mibgħuta mis-Soċjeta' Muzikali Santa Katarina, biex jinghataw risposta għall-proposta li kienu għamlu fis-seduta preċedenti.

- Approvazzjoni li titwaħħal lapida fi Ġnien il-Kunsill tal-Ewropa li tikkommemora l-gheluq il-150 sena mit-twaqqif tas-Soċjeta'. Din il-lapida irdu li tkun inawgurata fit-23 ta' Novembru, 2014.

Kien hemm qbil li fl-aħħar seduta meta kienu preżenti s-Segretarju u l-President tas-Soċjeta' Muzikali Santa Katarina, s-Sindku kien talab biex is-Soċjeta' tikkunsidra li tħassar il-bojkot li hu bħala Sindku u żewġ kunsilliera oħra għandhom mis-Soċjeta' u wara tiġi diskussa t-talba imsemmija.

Is-Sindku qal li qabel ma ssir ir-rikonċiljazzjoni l-Kunsill m'għandux jiddiskuti t-talba tas-Soċjeta'. Hu zied jgħid li l-Kunsill m'għandux jiġi użat u mormi. Qal ukoll li l-lapida li s-Soċjeta' trid tagħmel, trid twaħħalha fi ġnien li jamminsitra l-istess Kunsill u hu ma jippermettix li jsir dan filwaqt li kemm hu u kemm iż-żewġ kunsilliera l-oħra ma jkunux mistiedna.

Kien hemm qbil unanimu li qabel ma l-Kunsill jieħu risposta pozittiva fuq is-sugġett tal-bojkot, it-talba tas-Soċjeta' ma tiġix diskussa.

- 31.5.4 Is-Segretarju Eżekuttiv ressqet talba li saret miż-Żurrieq Wolves biex fi Triq Ħal Far viċin il-Laboratorju tal-Paċi titneħħa parti mill-kurduna halli l-ilma tax-xita li jinżamm fl-akwata jkun jista jiskula tul it-triq. Dan qed jitolbuh minhabba li l-partecipanti ta' 17 –il edizzjoni taż-Żurrieq Half Marathon ser jgħaddu mill-akwati u jekk sa ġimgħa qabel tkun għamlet ix-xita, fl-akwata jkun għad hemm għadira shiħa.

Kien hemm qbil li jsir l-ordni għax-xogħol.

31.5.5 Is-Segretarju Eżekuttiv qalet li giet avviċinata mil-Kap tal-Iskola Primarja taż-Żurrieq fejn ġibed l-attenzjoni:

- Li fil-post ta' bejn il-berġa tas-saħħa u t-Terminus Bar qed ikun hemm min jużah għal-skop ta' droga. Hu ssuġġerixxa li l-Kunsill jgħalaq dan il-post b'haġt u mhux bi grada tal-ħadid kif jinsab bhal issa.

Kien hemm qbil li jsir l-ordni għax-xogħol meħtieġ.

- Suġġeriment biex il-Kunsill jorganizza flimkien mal-iskola attività fl-okkażjoni tal-festa ta' San Martin. Hu qed jipproponi lill-Kunsill biex jgħin fl-għoti ta' frott lit-tfal tal-iskola - 640 tuffieħa u 640 laringa.

Kien hemm qbil li l-Kunsill jorganizza din l-attività li minnha ser igawdu 640 tifel/tifla Żrieraq u dak inhar li ser jitqassmu jkun hemm membru/i tal-Kunsill preżenti.

31.5.6 Is-Segretarju Eżekuttiv ressqet proposta għal seminar li ser isir fuq l-ansjeta' fit-tfal. Din id-diskussjoni informattiva ser tkun miftuħa għall-ġenituri, kuraturi legali, għalliema u persuni oħra li għandhom għal qalbhom is-saħħa emozzjonali u psikoloġika fit-tfal. Min japplika għal dan is-seminar għandu rata ssusidjata ta' 10Euro minflok ta' 15Euro.

Il-Kunsill ikun irid isib il-post adekwat biex isiru tali laqgħat.

Kien hemm qbil li l-Kunsill joffri l-uffiċċju fis-sular ta' fuq waqt il-hin tal-ftuħ tal-uffiċċju.

31.5.7 Is-Segretarju Eżekuttiv ressqet suġġeriment minn residenti ta' Triq Sant Andrija, biex isir *double yellow line* ma' ġemb wieħed tat-triq u linji sofor oħra fil-ġnub tal-garaxxijiet.

Ma kienx hemm qbil ma din it-talba minħabba n-nuqqas ta' parkeġġ fl-akwati.

31.5.8 Is-Segretarju Eżekuttiv infurmat lill-Kunsill li reġġghet giet avviċinata minn persuni biex jilmentaw fuq kif qed jinżamm it-Torri tal-Wardiya. Minn

informazzjoni li għandha mid-Direttur tal-Estate Management, it-Torri kien mogħti b'ċens għal 50 sena, liema ċens skada fl-2001 u llum it-torri jinsab okkupa mingħajr titolu.

Kien hemm qbil li l-Kunsill jikteb lill-Estate Management u jistaqi jekk jistax bniedem li ma jkollux titolu ta' post, jekkupa post xorta waħda. Kien hemm qbil li l-Kunsill jikteb biex id-dipartiment isib soluzzjoni biex dan is-sit storiku jinżamm vakant u jiġi restawrat, u juri li l-Kunsill lest li jikkopera ma' ggaqdiet oħra nazzjonali li jieħdu ħsieb binjiet importanti sabiex dan jiġi restawrat. Il-Kunsill madankollu qabel illi sabiex jiġi restawrat, dan jeħtieġ ammont kbir ta' fondi u allura għalissa għandha tinkiteb ittra biss fis-sens kif fuq imsemmi u ma tintalabx id-devoluzzjoni f'dan il-mument.

Il-Kunsillier Pierre Farrugia daħal għas-seduta fis-19:00

- 31.5.9 Is-Segretarju Eżekuttiv ressqet rapport fuq Traffic Management f'Misrah Mattia Preti, li hejja l-Perit William Lewis.

Kien hemm qbil ma dan ir-rapport u approvat biex jitressaq lill-Transport Malta.

- 31.5.9 Is-Segretarju Eżekuttiv ressqet stima ta' tlett automatic bollards biex jiġu nstallati f'Misrah Mattia Preti. L-istima giet tiswa €6,244.56 li ma tinkludix it-twahhil tagħhom.

Minhabba li l-istima kienet oġġa wisq, kien hemm qbil li jissewwew il-bollards preżenti u jekk tali bollards ma jistgħux jissewwew, jerġgħu jsiru bollards simili.

- 31.5.10 Is-Sindku ressaq proposta biex il-Kunsill jissieheb fl-International Association of Peace Messenger Cities, li għaliha huwa wkoll imsieheb il-Kunsill ta' Morphou. Din is-shubija tiswa ħames mitt Euro fis-sena(€500). Hu zied jgħid li l-Laboratorju tal-Paċi li jinsab fil-konfini taż-Żurrieq ser jinbidel ir-rwol tiegħu u ser jibda jagħti aktar kontribut lill-emigranti.

Il-Kunsillier David Abdilla li f'isem is-Sindku attenda għall-rally favur il-paċi li jsir kull sena f'Morphou, qabel ma din il-proposta u heġġeg lill-Kunsill biex jaċċetta li jhallas din is-shubija fuq għan nobbli. Hu qal li waqt il-mawra tiegħu kien hemm seminars ta' diskussjoni fuq proposta biex issir petizzjoni fuq il-paċi, online, madwar id-dinja. Waqt li kien Morphou żar

id-djar li ġew okkupati mit-Torok, ċimiterju u knejjes imfarkin. Hu zied iġħid li dawn il-persunu jixtiequ li postijiet oħra jkunu solidali magħhom.

Kien hemm qbil li l-Kunsill iħallas għal din l-ishubija.

- 31.5.11 Is-Segretarju Eżekuttiv infurmat li Forestals Ltd lest li jibda x-xogħol fuq il-Ġnien it-tfal taż-Żurrieq f'nofs Diċembru u lest li jlesti x-xogħol sa' Frar 2015.

Il-Kunsillier David Abdilla qal li minhabba li dan xogħol ser jiġi mħallas mil-budget tas-sena d-dieħla, tkellem mal-kuntratturi l-oħra li ser jagħmlu Ġnien l-Emigranti Żrieraq u Ġnien il-Bennej, biex jara jistgħux jibdew ix-xogħol tagħhom din is-sena. S'issa għad m'għandux risposta pozittiva.

31.6 *Approvazzjoni: Rapport Finanzjarju ta' Kull Kwart – It-tielet kwart*

- 31.6.1 Is-Segretarju Eżekuttiv ressqet ir-rapport finanzjarju tat-tielet kwart imhejji mill-Accountant tal-Kunsill.
Ir-rapport ġie approvat.

31.7 *Proġett tal-funtana ta' Misraħ Mattia Preti u Roundabout fi Vjal il-Blue Grotto*

- 31.7.1 Il-Kunsillier Joseph D'Amato qal li l-permessi tal-Mepa re: funtana f'Misraħ Mattia Preti ħarġu u l-Kunsill ħareġ sejha għall-offerti.

- 31.7.2 Is-Sindku qal li kellu diversi laqgħat fuq il-funtana/roundabout ta' Vjal il-Blue Grotto, kemm mad-Direttur tal-ELC Dr Cuschieri li beħsiebu jagħti l-għajjnuna tiegħu fil-bdil tal-funtana u kemm mal-familja Ghigo (ta' Pataw) li kienu huma li sponsorjaw l-funtana preżenti u li aċċettaw li din titneħħa u kienu lesti ukoll li jagħtu l-għajjnuna tagħhom fil-funtana l-ġdida.

Is-Sindku wera lill-Kunsill il-pjanti tal-funtana proposta **Dok 2** u kien hemm qbil li jsir appuntament ieħor mal-ELC fejn ikunu preżenti daww il-kunsilliera interessati.

Il-Kunsillier Dino Bonnici qal li għall-ewwel kien xettiku fuq il-bdil ta' din il-funtana minhabba li dik preżenti kienet iffinanzjata minn familja miż-Żurrieq, imma hu zied iġħid li jirringrazzja lis-Sindku u faħħru tal-inizjattiva

li ha billi gab l-approvazzjoni tagħhom biex tali funtana tinbidel.

31.8 *Bring in Sites*

31.8.1 Is-Sindku qal li hu flimkien mas-Segretarju Ezekuttiv u mal-Kunsilliera Pierre Farrugia u Kevin Sam Farrugia kellhom laqgħa ma' rappreżentant tal-Green Pak, fejn issuggerew li jitnehhew il-Bring in Sites ta' Triq Kalang Bugeja f'Bubaqra, ta' Triq P P Pullicino u ta' Triq L Zerafa fiż-Żurrieq, minhabba li qed jintużaw hazin mir-residenti.

Il-Kunsillier Kevin Sam Farrugia qal li kull bring in site fiż-Żurrieq qed tintuża b'mod hazin.

Kien hemm qbil li jinżammu l-bring in sites ta' fejn iċ-Ċimiterju (u issir CCTV magħha) u dik ta' Triq il-Barrieri minhabba li ser tkun pilot project mir-Reġjun Nofsinhar peress li ser tiġi installata l-ewwel CCTV b'infurzar tal-liġi, hdejha. Il-Kunsillier Kevin Sam Farrugia qal li din il-camera ha tkun qed tissorveljaha il-kumpanija tal-wardens.

Kien hemm qbil fuq dan kollu.

31.9 *Quotations: Airconditioning Systems fil-Berġa tas-Saħħa Żurrieq*

31.9.1 Wara laqgħa ma' rappreżentanti mill-Primary Health Care fuq l-arja kkundizzjonata fil-berġa. Il-Kunsill hareġ sejha għall-kwotazzjonijiet għall-ħames Acs.

Dawn huma :

Tuesday 28th October

Contractor	Amount per unit	Total Amount inc VAT
Cassar Airconditioning Systems Ltd	569	2845
Pantalesco	720	3600
Kencar Company Ltd	620	3100

Artech Innovative Solutions	570	2850
Frank Borda Ltd	689	3445
Joe Vella	500	2500
Arjakon	950	2725

- 31.9.1 Kien hemm qbil unanimu fuq l-orhos offerta tas-Sur Joe Vella bl-ammont totali ta' €2500. Fit-30 ta' Ottubru, 2014, is-Sindku ser jiffirma ftehim mal-Primary Health Care fir-rigward tal-hlas tal-imsemmija Ac.

31.10

Agġudikazzjoni ta' Tenders :

PRTKN 67/04/14 – Supply of Printed Material

PRTLH 67/03/14 – Supply of Letter Heads, Complimentary Slips, Envelopes, Business Cards, Receipt Books

RP 67/05/14- Road Patching

- 31.10.1 Fis-26 ta' Settembru, infethu l-offerti u r-rizultati jnsabu mehmuza ma' dawn il-minuti **DOK 3**.

Kien hemm qbil unanimu li l-Kunsill jgħazel l-orhos offerent fuq kull offerta.

L-orhos offerenti kienu hekk kif ġej:

PRTKN 67/04/14 – Supply of Printed Material – Union Print

PRTLH 67/03/14 – Supply of Letter Heads, Complimentary Slips,

Envelopes, Business Cards, Receipt Books – Johnathan Haber (TIK Communications)

RP 67/05/14- Road Patching – Il-Perit William Lewis hareġ rapport fuq l-offerti u rrakkomanda l-orhos offerent li kien Elle's Urban Services DOK 4.

F'dan il-hin il-Kunsillier Dino Bonnici f'ismu u f'isem il-Kunsilliera Pierre Farrugia u Kevin Sam Farrugia ressqu dikjarazzjoni lill-Kunsill u din ġiet approvata, hlief għal kjarifika hawn taht imsemmija. **Dok 5** mehmuż.

Il-kontenut tal-ittra jgħid hekk:

Inkunsiderazzjoni tal-fatt li l-orhos offerent huwa Ells, jien Dino Bonnici, f'isem Pierre Farrugia u Kevin Farrugia nissottomettu din id-dikjarazzjoni: Qegħdin formalment nitlobu biex mill-ġurnata li l-kuntratt ta' Ells jidhof fis-seħħ kull xogħol rapurtat u li sussegwentament isir irid jiġi notifikat u muri jew moqri fl-iskeda tal-pagamenti waqt Seduta tal-Kunsill. Dan qed iseħħ invista tal-inċident li kien seħħ kaz no. 323/13 – Resurfacing ta' Sqaq il-Warda – Żurriq, li dettalji tiegħu din is-sede hi diġa ben infurmata. Għaldaqstant, izda ahna qed naqblu li tali kuntrattur jirbah dan it-tender minhabba li huwa l-orhos wiehed. Tali delizzjoni hi bbażata anke fuq il-fatt li l-Perit ta' dan il Kunsill iġġudika din l-offerta bħala l-aktar waħda valida u vantaġġuża.

31.11 *Estensjoni ta' Kuntratti :*

PC67/06/13 – Cleaning & Attendance of Public Conveniences

BR67/05/13 – Collection of Bulky Refuse

- 31.11.1 Kien hemm qbil li ssir l-estenzjoni taż-żewġ kuntratti.
Kien hemm qbil li ssir laqgħa mal-kuntrattur tal-kollezzjoni tal-Bulky Refuse, fejn jitressaq l-ilment li xi drabi l-ġbir isir fit-tard. Kien hemm qbil li jiġi miftiehem hin bejn il-Kunsill u l-Kuntrattur u dan il-hin jinkiteb fit-tiġdid tal-kuntratt.

31.12 *Approvazzjoni: Xogħlijiet u Servizzi*

- 31.12.1 Is-Sindku qal li hu u l-Kunsillier Kevin Sam Farrugia kellhom laqgħa ma' rappreżentanti ta' Transport Malta fejn ġew diskussi:
It-traffiku fi Vjal ix-Xarolla u Xelter f'Misraħ Mattia Preti.
- Fir-rigward ta' Vjal ix-Xarolla kien hemm qbil li s-soluzzjoni ta' Vjal ix-Xarolla hi li titwessa u mhux li tinbidel is-sistema tat-traffiku. Kien hemm qbil li l-perit tal-Kunsill jgħamel rapport tal-ispiza tat-twessieh ta' Vjal ix-Xarolla u jitressaq lil Transport Malta. Dan ir-rapport sar u tressaq. Is-Sindku qal li sa seduta oħra Transport Malta għandi tagħti risposta fuq it-twessieh tal-Vjal.
 - Fir-rigward tax-Xelter f'Misraħ Mattia Preti, Transport Malta ser toffri kamra mill-propjeta' li għandha fil-misraħ biex il-Kunsill jiehdu hsieb jgħamel l-alterazzjonijiet meħtieġa biex isservi bħala xelter.
- 31.12.2 Is-Sindku qal li tkellem mal-Onorevoli Ian Borg fuq wiċċ ġdid ta' Triq Hjal Far u ssuġġerixxa li ssir laqgħa miegħu fejn ikunu preżenti l-Kunsilliera li jkunu interessati. Kien hemm qbil fuq dan.

- 31.12.3 Il-Kunsillier Raymond Gixti staqsa jekk id-despensers tal-letrina fil-Ġnien il-Ġibjun issewwewx. Is-Segretarju Eżekuttiv wiegħbet fl-affermattiv.
- 31.12.4 Il-Kunsillier Claudio Zammit ressaq il-proposta uffiċjalment li l-Capitano Sergio Nanni tal-ġunta ta' Borgo Maggiore jingħata 'Ġieħ iż-Żurrieq' hekk kif kien maqbul diġa' informalment bejn il-Kunsilliera qabe din is-seduta. Il-Kunsill ikkonferma unanimament dan u qalbel li dan il-premj u għandu jingħada direttament lis-Sur Nanni u mhux jintbagħat bil-posta. Dan għandu jkollu l-għamla bħal dawk li ngħataw aktar kmieni din is-sena.
- Il-Kunsillier Claudio Zammit qal li l-mawra tad-delegazzjoni ta' Borgo Maggiore kienet suċċess u rringrazzja lill-istaff għall-ħidma tagħhom u lill-Kunsilliera li attendew għall-attivitajiet, b'mod speċjali lill-Kunsillier Joseph D'Amato li akkumpanjahom għall-biċċa l-kbira tal-mawra tagħhom.
- Il-Kunsillier Joseph D'Amato kkonferma kemm id-delegazzjoni ta' Borgo Maggiore ħadu gost f'Malta u bl-ospitalita' tal-Kunsilliera.
- 31.12.5 Il-Kunsillier Joseph D'Amato ssuġġerixxa li jsir double yellow line fi Triq il-Karmnu, quddiem garaxx li minħabba li jipparkjaw il-vetturi faċċata tiegħu ma jkunx jista' joħroġ u jdaħħal il-vettura. Kien hemm qbil li l-post hu dejjaq u qbil li jsiru l-linji sofor.
- 31.12.6 Il-Kunsillier Joseph D'Amato ssuġġerixxa li l-Kunsill jittlob għad-devoluzzjoni tal-ex uffiċju tas-Sigurta' Soċjali, biex jintuza bħala post fejn jipgħew l-arkivji tal-Kunsill u post għall-korsijiet u parti oħra għall-mużew. Kien hemm qbil li s-Segretarju Eżekuttiv tibda bil-proċess.
- 31.12.7 Il-kunsillier Joseph D'Amato semma korrispondenza li l-Kunsill irċieva mingħand MFSS, 'Community Services to Older Persons in Partnership with Local Councils'. Il-Kunsill qed jintalab l-għajjnuna tiegħu fuq siti li jistgħu jservu biex jinbena Respite Care Centre. Il-Kunsillier Joseph D'Amato ssuġġerixxa li l-Kunsill jindika l-art f'Tal Bebbux li l-Kunsill diġa' għandu korrispondenza fuqha mad-Dipartiment tal-artijiet. Kien hemm qbil fuq dan.
- 31.12.8 Il-Kunsillier Dino Bonnici qal li fid-9 ta' Novembru, ser issir is-17 –il edizzjoni tal-Half Marathon. Kien hemm qbil li bħal kull sena bl-għajjnuna taż-Żurrieq Wolves il-Kunsill joħroġ is-somma ta' €1,500 bħala parti mill-

ispejjeż u s-Sindku flimkien mal-Kunsillier Dino Bonnici jqassmu l-premijiet. Għal din is-sena ser ikun hemm 600 parteċipant fosthom atleti barranin.

Kien hemm qbil fuq dan.

- 31.12.9 Il-Kunsillier Dino Bonnici ssuġġerixxa li l-Kunsill jikteb ittra, iffirmata mill-Kunsilliera kollha, lill-Kummissarju l-ġdid tal-Unjoni Ewropea, l-Perit Karmenu Vella. Hu zied jgħid li l-Perit Vella hi persuna miż-Żurrieq u dan il-prestigju u valur jagħmel unur liż-Żrieriq u l-Kunsill għandu juri l-apprezzament għax xogħol li għamel f'Malta tul il-karigi li okkupa.

Kien hemm qbil unanimu fuq dan.

- 31.12.1 Is-Sindku ppropona li tinkiteb ittra liż-żewġ għaqdiet biex jieħdu hsieb bi 0 hlas l-armar tal-Milied kemm ta' Triq P P Saydon u kemm tal-parti ta' Bubaqra, skont kif imisshom din is-sena.

Kien hemm qbil fuq dan.

31.13 Kunsiderazzjoni u Approvazzjoni tal-iskeda ta' Pagamenti

- 31.13.1 Is-Segretarju Eżekuttiv ipprezentat l-iskeda ta' pagamenti anessa bħala **Dok 6** għall-ammont totali ta' €49,908.17.

Il-mozzjoni għaddiet u l-iskeda ta' pagamenti giet iffirmata mis-Sindku Ignatius Farrugia, mill-Kunsilliera Dino Bonnici u Kevin Sam Farrugia.

31.14 Data tas-seduta li jmiss.

- 31.14 Il-laqgħa ntemmet b'dan l-item fuq l-aġenda fit-8.45 ta' filgħaxija. Il-Kunsilliera prezenti qablu li d-data tal-laqgħa li jmiss issir nhar l-Erbgħa 19 ta' Novembru, 2014, fis-6.30 ta' filgħaxija.

Konfermati, illum ____ ta' Novembru, 2014

Ignatius Farrugia
Sindku

Josianne Cilia Mumford
Segretarju Eżekuttiv